

అయ్యప్ప ఆలయంలో మహాన్నదానం

నర్సంపేట, డిసెంబర్ 4: నర్సంపేట అయ్యప్ప ఆలయంలో అయ్యప్ప స్వాములకు మహాన్నదానం కార్యక్రమం ఆలయ కమిటీ చైర్మన్ శింగిరికొండ మాధవశంకర్ ఆధ్వర్యంలో కొనసాగింది. పూజోత్సవాల్లో భాగంగా సోమవారం కూడా అయ్యప్ప స్వామికి అభిషేకాలు చేశారు. అన్నదాతలుగా శింగిరికొండ సమర్థ కృష్ణ నితిన, లక్ష్మీకళ, శింగిరికొండ రవీందర్, రమాదేవి, ఉమాపతి రైస్ మిల్, పబ్బా సుదర్శన్, పుష్పలీల, శిలం నాగరాజు, స్వరూప, వజ్రమ్మ, నిఖిల్, అఖిల్, వీరస్వామి, శిలం ఎల్.గౌడ్, మంజుల, భానుప్రసాద్, వర్షిత, చిలక మారి హరికృష్ణ, శ్వేత, సాయిరాం, ఆదిత్య, ముసులమ్మ ఇండస్ట్రీస్ కొత్తగూడ వాస్తవ్యులు అన్నదాతలుగా ఉన్నారు. దొడ్ల వేణు, కొల్లూరి లక్ష్మీనారాయణ, రాజశేఖర్ గుప్తా, దొడ్ల రవీందర్, స్వరాజ్యలక్ష్మి, భూపతి లక్ష్మీనారాయణ, రాజ శేఖర్, శ్రీరాముల కార్తిక్, కాట రఘు, భరత్, రాము, శ్రీధర్ పాల్గొన్నారు.



నర్సంపేటలో భిక్ష చేస్తున్న అయ్యప్ప స్వాములు

అన్నదానం చేయడం అభినందనీయం

కాశీబుగ్గ, డిసెంబర్ 4: అయ్యప్ప స్వాములకు అన్నదానం చేయడం అభినందనీయమని మాజీ మేయర్ గుండా ప్రకాశ్ రావు అన్నారు. సోమవారం కాశీ బుగ్గ ఓ సీటీ రోడ్డులో ఉన్న సీతారామాంజనేయ స్వామి దేవాలయంలో నిత్యాన్నదాన కార్యక్రమానికి ముఖ్య అతిథిగా వచ్చి ఆయన స్వాములకు భిక్ష వడ్డించారు. దాతల సహకారంతో నవంబర్ 27 నుంచి జనవరి 5వ తేదీ వరకు నిత్యాన్నదానం కొనసాగించడంపై అభినందించారు. ఆలయ అభివృద్ధి కమిటీ నిర్వాహకులు యేలూరిశా ఆనంద్ కుమార్, దాసరి రాజేష్, అన్నదాన కన్వీనర్ కుసుమ రాజేందర్, అర్చకులు శ్రీకాంతాచారి, అల్లం నందకుమార్, శ్రీధర్ స్వామి, పాల్గొన్న కరుణాకర్, తోపూసూరి వీరన్న, చిట్టిమల్ల శ్రీనివాస్ పాల్గొన్నారు.



అయ్యప్ప స్వాములకు అన్నం వడ్డిస్తున్న మాజీ మేయర్ ప్రకాశ్ రావు

కాశీవిశ్వేశ్వరుడికి ఘనంగా అన్నపూజ

గిర్యాజీపేట, డిసెంబర్ 4: కార్తీకమాసం మూడో సోమవారం సందర్భంగా సాయంత్రం స్టేషన్ రోడ్ లోని ఆకారపు వారి గుడిలో కాశీవిశ్వేశ్వరుడికి ఆలయ ప్రధాన అర్చకులు లంకా శివకుమార్ భక్తుల శివనామస్మరణ మధ్య 20 కేజీల అన్నంతో ఘనంగా అన్నపూజ నిర్వహించారు. భక్తుల సమక్షంలో ఆకాశదీపం వెలిగించారు. భక్తులకు అన్నదాన కార్యక్రమాన్ని నిర్వహించారు. భక్తులకు ఎలాంటి అసౌకర్యాలు కలుగకుండా ఈవో ఎన్ వెంకట్రావు అన్ని ఏర్పాట్లు చేశారు. ఆలయ ఫౌండర్, ట్రస్టీ, చైర్మన్ ఆకారపు హరిశ్-స్వాతి దంపతులు, అర్చకుడు రామక జగన్మోహన్ శర్మ, సిబ్బంది వీరన్న, లక్ష్మి, భక్తులు పాల్గొన్నారు.



అన్నపూజ చేస్తున్న ఆకారపు గుడి ప్రధాన అర్చకుడు లంకా శివకుమార్ శర్మ

రామలింగేశ్వర ఆలయలో రుద్రాభిషేకాలు

నెక్కొండ, డిసెంబర్ 4: మండల కేంద్రంలోని రామలింగేశ్వరస్వామి ఆలయంలో కార్తీక సోమవారం సందర్భంగా ఘనంగా రుద్రాభిషేకాలు నిర్వహించారు. ఆలయ అర్చకులు బీబీఎన్ శాస్త్రి ఆధ్వర్యంలో భక్తులు పంచామృతాలతో అభిషేకాలు చేసి విశేషంగా పూజలు చేశారు. కార్తీక మాసాంతం వరకు నిత్యం సాయంత్రం వేళలో నిర్వహించే ఆకాశదీపం కార్యక్రమంలో మహిళలు పాల్గొన్నారు.



ఆలయ పూజారిని సత్కరిస్తున్న కమిటీ సభ్యులు

సత్యనారాయణస్వామి వ్రతంలో పాల్గొన్న దంపతులు

దుర్గా మల్లేశ్వర ఆలయంలో ప్రత్యేక పూజలు

- ఘనంగా ఆలయ వార్షికోత్సవం
- సామాహిక సత్యనారాయణ వ్రతాలు

కరీమాబాద్, డిసెంబర్ 4: అండర్ రైల్వేగేట్ ప్రాంతం 92వ డివిజన్ ఎస్ఆర్ఆర్ తోటలోని నాగదేవతా సహిత కనకదుర్గ మల్లేశ్వరస్వామి ఆలయ వార్షికోత్సవం సోమవారం

ఘనంగా జరిగింది. ప్రధాన పూజారి పాలకుర్తి ఆంజనేయ శర్మ ఆధ్వర్యంలో ప్రత్యేక పూజలు చేశారు. ఆలయ ప్రాంగణంలో సామాహిక సత్యనారాయణ స్వామి వ్రతాలు నిర్వహించారు. ఆలయ పూజారులను కమిటీ సభ్యులు, భక్తులు సత్కరించారు.



స్వామివారు

సామాజిక సమస్యల పరిష్కారానికి పాటుపడాలి

నెక్కొండ, డిసెంబర్ 4: సామాజిక సమస్యల పరిష్కారం కోసం పాటుపడాలని ఎఫ్ ఎంఎం సోపల్ సర్వీస్ సొసైటీ మండల కోఆర్డినేటర్ బెజ్జంకి ప్రభాకర్ అన్నారు. మండల కేంద్రంలో సోమవారం మానవ, బాలల అక్రమ రవాణా, బాల్య వివాహాల నిర్మూలనపై అవగాహన కార్యక్రమాలను అంగన్వాడీ కేంద్రాలు, ఆటో అడ్డాలలో నిర్వహించారు. కరవత్రాలు, పోస్టర్లతో ప్రచారం చేశారు. ఆడపిల్లలు, మహిళల అక్రమ రవాణాకు గురయ్యే అవకాశం ఉంటే ఫోలీస్ -100కు, చైల్డ్ హెల్ప్ లైన్ -1098 టోల్ ఫ్రీ నంబర్ కు కాల్ చేయాలని సూచించారు. అపరిచిత వ్యక్తులపై ఏమాత్రం అనుమానం కలిగినా స్పందించి ఫోన్లు చేయాలని ఆటోడ్రైవర్లను కోరారు. బాల్య



నెక్కొండలో అంగన్వాడీ కేంద్రంలో పాస్టర్ ఆవిష్కరిస్తున్న ప్రభాకర్

వివాహాల నిర్మూలనకు ప్రతి ఒక్కరూ పాటుపడాలన్నారు. నవతా ఆటోయూనియన్ అధ్యక్షుడు మోడెం సురేష్, అంగన్వాడీ టీచర్ రాపాక మంజుల పాల్గొన్నారు.

ఐఎంపి నూతన కమిటీ ఏకగ్రీవ ఎన్నిక

వరంగల్ చౌరస్తా, డిసెంబర్ 4: ఇండియన్ మెడికల్ అసోసియేషన్ (ఐఎంపి) నూతన కమిటీ ఏకగ్రీవంగా ఎన్నికైనట్లు రిటర్నింగ్ అధికారి డాక్టర్ బైరం బాలాజీ, అసిస్టెంట్ రిటర్నింగ్ ఆఫీసర్ డాక్టర్ బండెల మోహన్ రావు తెలిపారు. ఎన్నికల ప్రక్రియలో నామినేషన్స్ ఉపసంహరణ తర్వాత పూర్తి కమిటీ ఏకగ్రీవంగా ఎన్నికైనట్లు ఆయన ప్రకటించారు. నూతన కమిటీ అధ్యక్షులుగా డాక్టర్ మహ్మద్ అన్వర్ మియా, డాక్టర్ నాగార్జునరెడ్డి (ఎల్కె), ఉపాధ్యక్షులుగా డాక్టర్ అజిత్ మహ్మద్ (రూరల్), డాక్టర్ కొలిపాక వెంకటస్వామి (అర్బన్), డాక్టర్ బురి సంధ్యారాణి (మహిళ), ప్రధాన కార్యదర్శిగా డాక్టర్ బింగి శ్రీనివాస్, సహాయ కార్యదర్శిగా డాక్టర్ వి.నరేష్ కుమార్ (రూరల్), డాక్టర్ టి.రామకృష్ణ (అర్బన్), డాక్టర్ అడబోయిన అనిత (మహిళ), కోశాధికారిగా డాక్టర్ దిట్టి శ్రవణ్ కుమార్, సెంట్రల్ కాన్సిల్ సభ్యులుగా డాక్టర్ బేతి కవిత, డాక్టర్ పి.రమాదేవి, డాక్టర్ శ్రీనివాస్ వర్మ ఎన్నికైనట్లు తెలిపారు. కొత్తగా ఎన్నికైన కమిటీ పదవీ కాలం 2023-24 సంవత్సరాల వరకు ఉంటుందని చెప్పారు. నూతన కమిటీ కార్యవర్గ సభ్యులు మాట్లాడుతూ ఐఎంపి అభివృద్ధికి, సభ్యుల సంక్షేమానికి కట్టుబడి పనిచేస్తామన్నారు.

డిఈవో తనిఖీలు

కురవి, డిసెంబర్ 4: మండల కేంద్రంలోని ఎంపీఎస్ పాఠశాలను సోమవారం జిల్లా విద్యాశాఖ అధికారి రామారావు ఆకస్మికంగా తనిఖీ చేశారు. ఈ సందర్భంగా 5వ తరగతి విద్యార్థుల అభ్యాసన సామర్థ్యాలను, ఎఫ్ఎల్ఎస్ నిర్వహణను పరిశీలించి ఉపాధ్యాయులకు సూచనలు చేశారు. ఆయన వెంట ఉపాధ్యాయులు నిరంజన్ రెడ్డి, భాస్కర్, లక్ష్మి దుర్గా, సురేష్, రవి ఉన్నారు.



మైనార్టీ గురుకులం టీచర్ కు ఘన సన్మానం

నర్సంపేట రూరల్, డిసెంబర్ 4: నర్సంపేట పట్టణం ద్వారకపేటలోని ముస్లిం మైనార్టీ రెసిడెన్షియల్ స్కూల్ గణిత ఉపాధ్యాయురాలు పోరంట్ల స్వాతిని సోమవారం ఆర్ఎల్సీ శ్రీపాల్ తోపాటు పలువురు ఉపాధ్యాయులు స్థానిక పాఠశాలలో ఘనంగా సన్మానించారు. ఈ సందర్భంగా ఆర్ఎల్సీ శ్రీపాల్ మాట్లాడుతూ తెలంగాణ మైనార్టీ ఎడ్యుకేషనల్ ఇన్ స్టిట్యూషన్ 204 స్కూళ్ల నుంచి గణిత ఒలింపియాడ్ ట్రైపరేషన్లో మొదటిగా స్వాతి ఉన్నారని, ఒలింపియాడ్ ట్రైపరేషన్ కోసం ప్రత్యేక మెటరియల్ ను ఆమె రూపొందించి, విద్యార్థుల భవిష్యత్ కోసం కృషి చేస్తున్నారని తెలిపారు. గురుకులం పాఠశాల ప్రిన్సిపాల్ చైతన్య, ఉపాధ్యాయులు ఉన్నారు.



మైనార్టీ రెసిడెన్షియల్ స్కూల్ ఉపాధ్యాయురాలు స్వాతిని సన్మానిస్తున్న ఆర్ఎల్సీ శ్రీపాల్, ఉపాధ్యాయులు



శివనగర్ రామాలయంలో సామాహిక అనాఘష్టమి వ్రతంలో పాల్గొన్న భక్తులు

రామాలయంలో సామాహిక అనాఘష్టమి వ్రతం

ఖీలావరంగల్, డిసెంబర్ 4: శివనగర్ లోని సీతారామచంద్రస్వామి దేవస్థానంలో కార్తీక దామోదర మాస సోమవారం సందర్భంగా సామాహిక అనాఘష్టమి వ్రతం నిర్వహించారు. పాల్గొన్న భక్తులకు పూజా ద్రవ్యాలను ఆలయ నిర్వాహకులు ఉచితంగా అందజేశారు. శ్రీలలితా సహస్రనామ స్తోత్ర పారాయణం చేశారు.

కాశీవిశ్వేశ్వరస్వామికి తేనె, నెయ్యి అభిషేకాలు

కాశీబుగ్గ, డిసెంబర్ 4: నగరంలోని కాశీబుగ్గ ప్రాంతం కాశీవిశ్వేశ్వరస్వామి దేవాలయంలో కార్తీకమాస సోమవారం సందర్భంగా మహాన్యాస పూర్వక రుద్రాభిషేకం, అర్చనలు చేశారు. అలాగే తొమ్మిది కిలోల తేనె, తొమ్మిది కిలోల నెయ్యితో గర్భాలయ శివుడికి, సహస్రలింగానికి అభిషేకాలు చేశారు. మాజీ కలెక్టర్ బయ్యారా స్వామి, జిల్లా వెంకన్న, ఉప్పుల రవికుమార్, మోటం శ్రీనివాస్, పోశాలు, దేవాలయ అభివృద్ధి కమిటీ సభ్యులు పాల్గొన్నారు.



తేనె, నెయ్యితో అభిషేకాలు చేస్తున్న భక్తులు